



நிமிர்வோம் அரங்கில் அலைமோதும் மக்கள் கூட்டம்!

தென்னிந்திய புத்தக விற்பனையாளர்கள் மற்றும் பதிப்பாளர்கள் சங்கத்தின் சார்பில் ஆண்டுதோறும் சனவரியில் நடைபெறும் சென்னை புத்தகக் காட்சியில் முதன்முதலாக திராவிட விடுதலைக் கழகத்தின் நிமிர்வோம் பதிப்பகம் இடம்பெற்றுள்ளது. அரங்கு எண் 10 நிமிர்வோம் பதிப்பகத்திற்கு ஒதுக்கப்பட்டது. திராவிட இயக்கத்தின் பணிகள், லட்சியங்கள், செயல்பாடுகளை விவரிக்கும் வகையிலும், திராவிட இயக்கத்தின் மீதான விமர்சனங்கள், அவதூறுகளுக்கு பதிலடி தரும் வகையிலும் வெளியீடுகள் நிமிர்வோம் பதிப்பக அரங்கில் விற்பனைக்கு வைக்கப்பட்டுள்ளன.



இந்த நூல்களுக்கு இளைஞர்கள் மத்தியில் பெரும் வரவேற்பு கிடைத்துள்ளது. தினமும் நூற்றுக்கணக்கான இளைஞர்கள் நிமிர்வோம் அரங்கை ஆர்வத்துடன் பார்வையிட்டு, முன்னாள் வைக்கப்பட்டுள்ள பெரியார் படத்துடன் செல்பி எடுத்துக்கொண்டு, நூல்களையும் வாங்கிச் செல்கின்றனர். அரசியல் செயல்பாட்டாளர்கள், பத்திரிகையாளர்கள் எனப் பலரும் நிமிர்வோம் அரங்கிற்கு தவறாமல் வருகை தருகின்றனர். புத்தகக் காட்சி தொடங்கிய முதல் 5 நாட்களிலேயே நிமிர்வோம் அரங்கில் ஒரு லட்சம் ரூபாய்க்கு மேல் நூல்கள் விற்பனையாகியுள்ளன. தென்சென்னை மாவட்ட அமைப்பாளர் எட்வின் பிரபாகரன் அரங்க வேலைகளை சிறப்பாக ஒருங்கிணைந்து, கழகத் தோழர்களைப் பயன்படுத்தி நூல்கள் விற்பனையில் ஈடுபட்டுள்ளார்.

சீனாவுக்கு நிகராக வளர்ந்துள்ளது தமிழ்நாடு!

திராவிட மாடல் ஆட்சியின் சாதனைகள் இப்போது சர்வதேச நாடுகளுடன் ஒப்பிட்டு பேசப்படுகிறது. மாணவர்களுக்கு மடிக்கணினி வழங்கும் நிகழ்வில் பங்கேற்று பேசிய பொருளாதார நிபுணர் அரவிந்த் சுப்பிரமணியம் "தமிழ்நாட்டின் வளர்ச்சி சீனாவின் வளர்ச்சியை போல் வேகமாக வளர்ந்து வருகிறது" என்று குறிப்பிட்டுள்ளார். இதற்குச் சான்றாக தனது சக தோழர் எழுதிய பொருளாதார ஆய்வை சுட்டிக்காட்டி உள்ளார்.

பெண்கள் சமத்துவம் மற்றும் சமூகநீதித் துறையில் திராவிட மாடல் ஆட்சியின் தனித்துவமான சாதனைகளை அறிந்த அய்.நா.வின் அமைப்புகள் தமிழ்நாடு அரசுடன் இதற்கான புரிந்துணர்வு ஒப்பந்தத்தில் கையெழுத்திட்டுள்ளன.

திராவிட மாடல் ஆட்சியின் முதல்வர் மு.க.ஸ்டாலின் இதற்கான சர்வதேச ஒப்பந்தத்தில் கையெழுத்திட்டு இருக்கிறார். இந்த சாதனைகளின் தாக்கம் குறித்து மாநில திட்டக் குழு விரிவான கள ஆய்வுகளை நிகழ்த்தி சமர்ப்பித்த

அறிக்கைகளின் அடிப்படையில் அய். நா.வின் நிறுவனங்கள் கைகொடுத்து செயல்பட முன்வந்துள்ளன. மாநிலத் திட்டக் குழுவும் இதில் இணைந்து நிற்கிறது.

அய்.நா.வின் யுனிசெப் அமைப்பு பெண்கள் மற்றும் குழந்தைகளுக்கான சர்வதேச நாடுகள் பங்கேற்கும் மாநாடு ஒன்றை ஜனவரி மாதம் நடத்த இருக்கிறது. பல்வேறு நாடுகள் பங்கேற்கும் இந்த மாநாட்டில் திராவிட மாடல் ஆட்சி நடக்கும் தமிழ்நாடு மாநிலம் ஒரு நாடாக அங்கீகரிக்கப்பட்டு பங்கேற்க இருக்கிறது. திராவிட மாடல் ஆட்சிக்கு சர்வதேச ஏற்பு கிடைத்திருக்கிறது.

சீனாவைப் போல் இந்தியா ஏன் வளரவில்லை? என்ற கேள்வி எழுப்போது இந்தியாவில் தமிழ்நாடு மட்டும் சீனாவுக்கு நிகராக வளர்ந்து வரும் சாதனையை நிகழ்த்தி பெருமையுடன் நிமிர்ந்து நிற்கிறது. இந்த நிலையில் இங்கே சில பேர்வழிகள் தீய சக்தி என்றும் தூக்கி எறிய வேண்டிய ஆட்சி என்றும் உளறிக் கொண்டிருக்கிறார்கள்."

காரைக்குடியில் வாரியாரியல் பயிலரங்கம்!



'பெரியார் எனும் அறிவியல்' என்ற தலைப்பில் பயிலரங்கம் சிவகங்கை மாவட்டம், காரைக்குடியில் உள்ள குறளார்கத்தில் 28.12.2025 ஞாயிறுக்கிழமை அன்று காலை 10 மணி அளவில் நடைபெற்றது. முதல் வகுப்பாக EHyoutube channel, கழக பேராசிரியர் நகர அமைப்பாளர் கலைச்செல்வன் 'மனித பரிணாமம் பகுத்தறிவும்' என்ற தலைப்பில் ஆரம்ப காலம் முதல் இப்பொழுது இருக்கும் காலம் வரை மனிதன் பரிணாமம் அடைந்ததைப் பற்றி அறிவியல்பூர்வ விளக்கவுரையாற்றினார்.

கழகத் தலைவர் கொளத்தூர் மணி 'அறிவியல் பார்வையில் பெரியாரியல்' என்ற தலைப்பில் பார்பனர்கள் நம் மக்களை கடவுள் பெயரைச் சொல்லி அடிமைப்படுத்தியதையும், சுரண்டி பிழைப்பு நடத்தியதையும் அதிலிருந்து பெரியார் அறிவியல் பூர்வமாக மக்களிடம் எடுத்துக்கூறி மீட்ட வரலாற்றைப் பற்றியும் விளக்கவுரையாற்றினார். பெரியார் தொண்டர் சிற்பி இராசனின் 'முடநம்பிக்கையும் அறிவியலும்' என்ற தலைப்பில் அறிவியல் விளக்க நிகழ்ச்சி நடைபெற்றது. கடவுள் என்ற பெயரால் சாமியார்கள் மக்களை ஏமாற்றும் வகையிலும், பணம் சேர்க்கும் வகையிலும் செய்யும் வித்தைகளை செய்து காண்பித்தார், இந்நிகழ்ச்சியை புதிய தோழர்கள் வியப்புடனும், ஆர்வத்தோடும் கண்டுகளித்தனர்.

கழக பரப்புரைச் செயலாளர் பால்.பிரபாகரன் 'ஜாதியும் அறிவியலும்' என்ற தலைப்பில் ஜாதியில் மறைந்திருக்கும் முடநம்பிக்கைகள் பற்றியும், அதிலிருந்து எவ்வாறு மீண்டு அறிவியல் ரீதியாக நம் வாழ்வில் சிந்தித்து செயல்பட வேண்டும் என்பது பற்றியும் விளக்கவுரையாற்றினார். பெரியார் எனும் அறிவியல் குறித்த கேள்விகளுக்கு விளக்கவுரையாற்றிய கழகத் தலைவர் கொளத்தூர் மணி, கழக பரப்புரைச் செயலாளர் பால் பிரபாகரன், பேராசிரியர் நகர அமைப்பாளர் கலைச்செல்வன் ஆகியோர் பதில் அளித்தனர். கலந்து கொண்டவர்களுக்கு மதிய உணவாக அசைவ உணவு வழங்கப்பட்டது.

புதிய விடியல் பதிப்பகம் அரசெழிலன் கலந்துகொண்ட அனைத்து தோழர்களுக்கும் திராவிட இயக்க சிந்தனைகள் பற்றிய புத்தகங்களை வழங்கினார். நிகழ்ச்சியை முனைவர் தென்றல் ஒருங்கிணைத்தார். மதுரை, தஞ்சாவூர், கடலூர் மாவட்ட கழகத் தோழர்கள் மற்றும் பேராசிரியையைச் சார்ந்த பள்ளி, கல்லூரி மாணவ, மாணவியர்கள் என 120-க்கும் மேற்பட்டோர்கள் கலந்து கொண்டனர்.

பொதுச்செயலாளருக்கு பெரியார் விருது கொடுத்தது சரியே!

பெரியார் விருதை நிறுத்தக்கோரிய மனு தள்ளப்பட

சமூக நீதிக்காக பாடுபடுபவர்களை சிறப்பு செய்வதற்காக 'சமூக நீதிக்கான தந்தை பெரியார் விருது' 1995-ஆம் ஆண்டு முதல் தமிழ்நாடு அரசால் வழங்கப்பட்டு வருகிறது. இந்த விருதைப் பெறவோருக்கு 5,00,000 விருதுத் தொகையும், ஒரு சவரன் தங்கப்பதக்கமும், தகுதியுரையும் வழங்கப்படுகிறது. கடந்த ஆண்டு (2024) திராவிடர் விடுதலைக் கழகப் பொதுச்செயலாளர் விடுதலை இராசேந்திரன் அவர்களுக்கு பெரியார் விருது வழங்கப்பட்டது.

இந்நிலையில் புது வெண்ணாம்புதூர் என்ற ஊரைச் சார்ந்த டி. ஸ்ரீதர் என்பவர் பெரியார் பெயரில் விருது வழங்கக்கூடாது என்று ரிட் மனு ஒன்றை தாக்கல் செய்தார். அதேபோல, விடுதலை இராசேந்திரன், கவி பூங்குன்றன், சுப.வீர பாண்டியன் ஆகியோருக்கு பெரியார் விருது வழங்கியது தகுதியானது அல்ல என்றும், மூவருக்கும் வழங்கப்பட்ட விருதுகளைத் திரும்பப் பெற்று புதிதாகத் தகுதி பெற்ற நபர்களுக்கு வழங்க வேண்டும் என்றும் மீண்டும் முறையீடு செய்தார். பெரியார் விருதை கூடாது என்று ரிட் மனு தாக்கல் செய்த இந்த நபர், தான் பல்வேறு சமூகப் பணிகளை செய்வதாகவும் ஏழ்மை நிலையில் இருப்பதாகவும், தனக்கு 'பெரியார் விருது' வழங்க வேண்டும் என்றும் முறையிட்டார்.

மேலும், நடப்பாண்டுக்கான பெரியார் விருது விண்ணப்பங்கள் வரவேற்கப்படுவதாக தமிழ்நாடு அரசு டிசம்பர் 9-ஆம் தேதி அறிவித்தது. தான் தொடர்ந்த ரிட் மனு நிலுவையில் இருப்பதால், இந்த அறிவிப்பை ரத்து செய்து உயர்நீதிமன்றம் உத்தரவிட வேண்டுமென்றும்

பராசக்தி' க்கு னுவப் பாராட்டு வோம்!



"இந்தித் திணிப்பு எதிர்ப்பை மக்களிடம் கொண்டு செல்வதில் மகத்தான வெற்றி பெற்றிருக்கிறது பராசக்தி.

கேள்பேரே (ஆஸ்திரேலியா) நகரில் படத்தைப் பார்த்தபோது பொதுநிலையில் உள்ளவர்கள் அனைவரும் படத்தைப் பாராட்டினார்கள். இது படத்துக்கு கிடைத்த மிகப்பெரும் வெற்றி.

படத்தின் இறுதியில் இருமொழிக் கொள்கையை அண்ணா அறிவிக்கும் காட்சி உணர்ச்சியமமானது, படத்தின் திசை வழியை தெளிவாக உணர்த்திவிட்டது.

தெலுங்கை தாய்மொழியாக கொண்ட சதாநாயகி இந்திக்கு எதிராக தாய்மொழியின் தேவையைப் பேசுவதோடு போராட்டக்களத்திலும் நிற்கிறார். செளராஷ்டிரா மொழி பேசும் இளைஞர் இந்திக்காக உயிர் துறக்கிறார்.

திராவிடர் இயக்கம் தொடங்கி வைத்த இந்தி எதிர்ப்பு ஆந்திராவிலும் கர்நாடகாவிலும் மேற்கு வங்கத்திலும் தீயாகப் பற்றியதை படம் உணர்வோடு பேசுகிறது.

மும்மொழித் திட்டம், நவோதயா பள்ளி என்று தமிழ்நாட்டில் இந்தியை திணிக்க நினைக்கும் சங்கிகள் இனி வாய்திறக்க முடியாத சம்மட்டி அடிமை கொடுத்திருக்கிறது பராசக்தி.

காலத்திற்குத் தேவையான ஒரு அரசியல் கருத்தை மிகச் சிறந்த திரைமொழியில் உணர்வுகளோடு மக்கள் முன் சமர்ப்பித்த படக்குழுவினரை மனதாரப் பாராட்ட வேண்டும்."

- "விடுதலை இராசேந்திரன்,"
பொதுச் செயலாளர்,
திராவிடர் விடுதலைக் கழகம்,
10.01.2026

முதல் மொழிப்போரின் பின்னணி!

இந்தத் திணிப்புக்கான எதிரான தமிழ்நாட்டு மாணவர்களின் போராட்டத்தை கதைக்களமாக கொண்டு வெளிவந்துள்ள சிவகார்த்திகேயனின் பராசக்தி திரைப்படம் வணிக ரீதியாகவும் பெருவெற்றி பெற்றிருக்கிறது. 1965 மொழிப்போர் குறித்த மாணவர் எழுச்சியை அறிந்துகொள்ள இன்றைய இளைய தலைமுறையினரும் ஆர்வத்துடன் இத்திரைப்படத்தை கண்டு வருவதுடன், பொதுத்தளத்திலும் விவாதங்களைத் தூண்டியுள்ளது. இந்நிலையில் முதல் மொழிப்போர் குறித்து தினகரன் நாளிதழில் வெளியாகியுள்ள கட்டுரையில் இருந்து...

தமிழ்நாட்டில் கிட்டத்தட்ட 85 ஆண்டுகளாக நடந்து வரும் தாய்மொழிக்கான உரிமைப் போராட்டம் - இந்தி திணிப்புக்கு எதிரான போராட்டம்தான். இந்த பரந்த சரித்திரத்தை மூன்றாகப் பிரிக்கலாம். தமிழ்நாட்டில் இந்தி எதிர்ப்புப் போராட்டம் முதல்கட்டமாக 1937ல் இருந்து 1940 வரையிலும், இரண்டாவது கட்டப் போராட்டம் 1948 - 1952 வரையிலும் மூன்றாம் கட்டமாக 1965லும் நடைபெற்றது.

முதல் இந்தி எதிர்ப்பு போராட்டம்: தமிழகத்தையும் சேர்த்து இன்றைய பெரும்பாலான தென்னிந்திய மாநிலங்களை உள்ளடக்கியதுதான் அன்றைய சென்னை மாகாணம். இந்த சென்னை மாகாணத்தில் 1937ல் நடந்த பொதுத் தேர்தலில் ராஜாஜி தலைமையில் காங்கிரஸ் ஆட்சிக்கு வந்தது. ஆட்சிக்கு வந்ததும் 1937ம் ஆண்டு ஆகஸ்ட் மாதம் 10ம் தேதி சென்னை தியாகராய நகரிலுள்ள ராமகிருஷ்ணா மேல்நிலைப் பள்ளியில் நடந்த ஒரு நிகழ்ச்சியில் கலந்துகொண்ட முதலமைச்சர் ராஜாஜி, 'இந்தியைக் கட்டாயப் பாடமாகப் பள்ளிகளில் ஆக்கப் போகிறேன்' என்று அறிவித்தார்.

முதல் முதல் இந்தி எதிர்ப்புக் கூட்டம் கரந்தைத் தமிழ்ச் சங்கத்திலே 1937ம் ஆண்டு ஆகஸ்ட் 27ல் நடந்தது. மறுநாள் ஆகஸ்ட் 28ம் தேதி திருவையாற்றிலே மிகப்பெரிய இந்தி எதிர்ப்பு ஊர்வலம் நடைபெற்றது. இந்த இரண்டு நிகழ்ச்சிகளும் தான் பின்னாட்களில் நடந்த இந்தி எதிர்ப்புப் போராட்டத்திற்கு கால்கோள் நாட்டிய நிகழ்ச்சிகளாகும். நடுநிலைப் பள்ளிகளில் இந்துஸ்தானி கட்டாயம் என்று ராஜாஜி உத்தரவிட்டார்.

இந்தி, உருது இரண்டும் இந்துஸ்தானியின் அங்கங்கள். ஒரு சில வார்த்தைகளை நீக்கினால் அது இந்தியாகவும், உருதுவாகவும் பிரியும். ராஜாஜி படிக்கச் சொன்னது தேவனகரி எழுத்துருவில் இருந்த இந்துஸ்தானியை. அதாவது இந்தியை. ஏற்கனவே பல்வேறு வகையில், இந்தி திணிப்பு நடந்து கொண்டிருந்த நேரத்தில், ராஜாஜியின் அறிவிப்பு இந்தி திணிப்பு எதிர்ப்புக்கான முதல் பெரிய போராட்டத்துக்கு வித்திட்டது.

1938 ஏப்ரல் 21ம் தேதி சென்னை மாகாணப் பள்ளிகளில் இந்தியைக் கட்டாயப் பாடமாக்கி அரசாங்கம் ஆணை பிறப்பித்தது. அதன்படி கர்நாடகத்தில் நான்கு பள்ளிகளிலும், கேரளத்தில் ஏழு பள்ளிகளிலும், ஆந்திரத்தில் 54 பள்ளிகளிலும், தமிழ்நாட்டில் 60 பள்ளிகளிலும் இந்தி கட்டாயமானது. அப்போது ஆந்திரம், கேரளம், கர்நாடகத்தின் பல

பகுதிகள் எல்லாம் சென்னை மாகாணத்திற்குள் இருந்தன.

ராஜாஜியின் இந்த ஆணையை எதிர்த்து அவர் வீட்டுக்கு முன் பல்லடம் பொன்னுச்சாமி என்ற காங்கிரஸ்காரர் உண்ணாவிரதம் இருந்தார். அவர் கைது செய்யப்பட்டு ஆறு வாரம் கடுங்காவல் தண்டனையும் விதிக்கப் பெற்றார். முதல்கட்ட இந்தி எதிர்ப்புப் போராட்டத்தில் முதலில் கைதானவர் இவர்தான்.

நவம்பர் 24ம் தேதி வட சென்னை சவுகார்பேட்டையிலுள்ள இந்து தியாலாஜிகல் பள்ளிக்கு முன்பு இந்தியைக் கண்டித்து பெண்கள் அணியினர் ஆர்ப்பாட்டம் நடத்தினர். முதல் முதல் இந்தி எதிர்ப்புப் போராட்டத்தில் கைது செய்யப்பட்ட பெண்கள் அணியினர் இவர்கள்தாம். அதற்கு அடுத்த வாரம் உண்ணாமலை அம்மையார் தலைமையில் நடந்த போராட்டத்தில் ஆறு பெண்கள் கைது செய்யப்பட்டனர். இந்த போராட்டத்தில் கைக்குழந்தையோடு கைது செய்யப்பட்ட தாய்மார்கள் பலர்.

அதில் புவனேசுவரி அம்மையாரும் ஒருவர். இவர் தனது இரண்டரை மாதக் கைக் குழந்தையோடு கைது செய்யப்பட்டார். அப்படி கைது செய்யப்பட்ட அந்த குழந்தைதான் பின்னாளில் வளர்ந்து திமுகவின் மத்திய அமைச்சராகப் பொறுப்பு வகித்த என். வி. என். சோமு. தீரர் சத்தியமூர்த்தியும் ராதாகிருஷ்ணனும் காங்கிரசிலேயே இந்தத் திணிப்பை எதிர்த்தார்கள்; எனினும் கடுமையான நடவடிக்கைகளை எடுத்தார் ராஜாஜி.

இந்திய குடிமக்கள் மீது ஆங்கிலேய அரசு போலவே கிரிமினல் சட்டத்தைத் தாக்கூர் மற்றும் ஜின்னாவின் எதிர்ப்புகளைக் கண்டு கொள்ளாமலே பயன்படுத்தினார் ராஜாஜி. 1938 ஜூன் மாதம் சென்னை ஆயிரம்விளக்கு பகுதியில் நடந்த இந்தி எதிர்ப்புக் கண்டனக் கூட்டத்தில் பேசியதற்காக அண்ணா செட்டம்பர் மாதம் கைது செய்யப்பட்டு நான்கு மாதம் சிறைத்தண்டனை விதிக்கப்பட்டார். அரசியல் களத்தில் அண்ணா கைது செய்யப்பட்டது அதுதான் முதல்முறை.

இதே ஆண்டு டிசம்பர் 8ம் தேதி தந்தை பெரியார் கைது செய்யப்பட்டு ஒன்றரை ஆண்டு சிறைத் தண்டனை பெற்றார். கர்நாடகத்தில் உள்ள பெல்லாரி சிறைச்சாலையில் அவர் அடைக்கப்பட்டார். 1938ல் இந்தத் திணிப்பு எதிர்ப்பு போராட்டம் தீவிரமடைந்தது. பல்வேறு அரசியல் இயக்கங்கள், தமிழ் அமைப்புகள், தலைவர்கள் இந்தத் திணிப்பை எதிர்த்தனர். இந்தி எதிர்ப்பு சங்கம் உருவாக்கப்பட்டது.

கரந்தை தமிழ்ச் சங்கம், நீதிக்கட்சி, பெரியாரின் சுயமரியாதை இயக்கம், முஸ்லிம் லீக் இன்னும் பல அமைப்புகள் தமிழை காக்க வேண்டும் என குரல் கொடுத்தனர். பெரியார், அண்ணா, மறமைலை அடிகள், மூவலூர் ராமாமிர்தம் அம்மையார், குமாரசாமி பிள்ளை, சோமசுந்தர பாரதியார் மற்றும் பல தலைவர்கள் இந்த முதல்கட்ட இந்தி திணிப்பு எதிர்ப்பு போராட்டத்தில் தீவிரமாக ஈடுபட்டனர்.

போராடுபவர்களுக்கு எதிராக ஒடுக்குமுறை ஏவப்பட்டது. அண்ணா, பெரியார் உள்பட போராட்டத்தில் ஈடுபட்டவர்கள் சிறையில் அடைக்கப்பட்டனர். இந்தி எதிர்ப்புப் போராட்டம் உச்சம் பெற்றிருந்த சமயத்தில்தான் கும்பகோணத்தைச் சேர்ந்த தாளமுத்து, சென்னையைச் சேர்ந்த நடராசன் ஆகியோர் போராடிய காரணத்துக்காக கைது செய்யப்பட்டு சிறையில் அடைக்கப்பட்டனர்.

காவல்துறை தாக்குதலால் நோய்வாய்ப்பட்டு 1939 ஜனவரி மாதம் நடராசனும், மார்ச் மாதம் தாளமுத்துவும் உயிரிழந்தனர். பல்லாயிரம் பேர் அவர்களது இறுதி ஊர்வலத்தில் பங்கேற்றனர். இன்றளவும் மொழிப்போர் தியாகிகளாக தாளமுத்துவும், நடராசனும் நினைவில் கொள்ளப்படுகின்றனர். 50 ஆண்டுகளுக்குப் பிறகு இவ்விரு மொழிப் போர் தியாகிகளின் நினைவாக எழும்பூர் சி.எம்.டி.ஏ கட்டிடத்துக்கு தாளமுத்து நடராசன் மாளிகை என பெயரிட்டார் முன்னாள் முதல்வர் கருணாநிதி.

இவ்விருவரின் இறப்புக்குப் பிறகு இந்தி எதிர்ப்புப் போராட்டம் தீவிரமடைந்தது. இருப்பினும் ராஜாஜி மனம் மாறவில்லை. இந்தி பயிற்றுவிக்கப்படும் பள்ளிகளின் எண்ணிக்கையை அதிகரித்தார். இந்த நிலையில்தான் 1939ல் இரண்டாம் உலகப் போர் தொடங்கியது. செப்டம்பர் மூன்றாம் தேதி இங்கிலாந்து போர் பிரகடனம் செய்தது. இந்தியாவுக்கு முழுமையான விடுதலை கொடுத்தாலன்றி இந்தியா, இங்கிலாந்தை ஆதரிக்க இயலாது என்று காங்கிரஸ் தீர்மானம் நிறைவேற்றிப் பிரிட்டிஷ் அரசுக்கு அனுப்பியது.

இங்கிலாந்து இதைக் கண்டுகொள்ளாமல் இந்தியர்களை போரில் ஈடுபடுத்தியது. இதை எதிர்த்து இந்தியாவில் பல மாகாணங்களில் இருந்த காங்கிரஸ் அமைச்சரவை பதவி விலகியது. அதன்படி சென்னை மாகாணத்தைச் சேர்ந்த ராஜாஜி தலைமையிலான அமைச்சரவை 1939-ம் ஆண்டு அக்டோபர் மாதம் 28-ம் தேதி பதவி விலகியது. அக்டோபர் 30-ம் தேதி ராஜாஜியும் தன் முதல்வர் பதவியை ராஜினாமா செய்தார்.

1939ல் போராடியவர்கள் சிறையிலிருந்து விடுவிக்கப்பட்டனர். 1940 பிப்ரவரி 21ம் தேதி கட்டாய இந்தி கற்பிப்பதை கைவிடுவதாக இந்தியாவின் வைசிராய் ஜான் எர்ஸ்கின் அறிவித்து, ராஜாஜியின் முடிவை திரும்பப் பெற்றார். இந்த பிப்ரவரி 21ம் தேதியைத்தான் ஆண்டுதோறும் உலக தாய்மொழி தினமாக உலகம் முழுக்க கடைபிடிக்கிறோம். இதற்கான அறிவிப்பை 1999ம் ஆண்டு யுனெஸ்கோ அறிவித்தது. 2000ம் ஆண்டு முதல் இதை உலகம் முழுக்க கடைபிடித்து வருகிறோம்.

யுனெஸ்கோவின் இந்த தீர்மானத்துக்குப் பின்னால் வங்கதேச நாட்டில் நடந்த உருது மொழித் திணிப்புக்கு எதிரான போராட்டம் இருக்கிறது. என்றாலும் தமிழ்நாட்டைப் பொறுத்தவரை அதே பிப்ரவரி 21ம் தேதிதான் முதல் முறையாக இந்தியைத் திணித்த அரசுக்கு எதிராக மக்கள் போராட்டம் நடத்தி வெற்றி பெற்ற நாள்.

சுயமரியாதை இயக்க நூற்றாண்டு கருத்தரங்கம்!

காஞ்சிபுரம் மாவட்ட மார்க்சியப் பெரியாரியப் பொதுவுடைமைக் கட்சியின் சார்பாக புதிய சிந்தனையாளன் பொங்கல் மலர் - 2026 வெளியீட்டு விழா, தன்னுரிமைத் தமிழ்தேசம் மற்றும் சுயமரியாதை இயக்க நூற்றாண்டு கருத்தரங்கம் 04.01.2025 ஞாயிற்றுக்கிழமை அன்று காஞ்சிபுரம் பேருந்து நிலையம் அருகில், இந்திரா காந்தி சாலை (நெல்லுக்காரத் தெரு) - வில் உள்ள இராஜாஸ் லாட்ஜில் நடைபெற்றது.

வாலாசா வல்லவன் (மா.பெ.பொ.க துணைப் பொதுச் செயலாளர், புதிய சிந்தனையாளன்-ஆசிரியர்) தலைமையேற்று உரையாற்றினார். முருகேசன் (மா. பெ. பொ. க திருவண்ணாமலை மாவட்டச் செயலாளர்) வரவேற்புரையாற்றினார்.



முகிலன் (மா.பெ.பொ.க தலைமைக் குழு உறுப்பினர்) தொடக்கவுரையாற்றினார். வரலாற்று ஆய்வாளர் பேராசிரியர். கருணானந்தம் சுயமரியாதை இயக்கத்தின் தேவையும் எதிர்காலமும் என்ற தலைப்பில் ஜாதி ஒழிப்பு மற்றும் சமத்துவம், பெண் விடுதலை, பகுத்தறிவுப் புரட்சி, பொருளாதார சமத்துவம், மனித மாண்பு ஆகியவற்றை தேவையாகவும், தொடர்ச்சியான விழிப்புணர்வு, அரசியல் மற்றும் சமூக நீதி, பகுத்தறிவு பரப்புரை, சமூக மாற்றத்திற்கான கருவி ஆகியவற்றை எதிர்காலமாகவும் மனிதன் முழுமையான சமத்துவத்துடனும், சுயமரியாதையுடனும் வாழும் வரை அதன் தேவையும், எதிர்காலப் பணிகளும் தொடரும் என்பதைச் சொல்லி கருத்துரையாற்றினார்.

ஊடகவியலாளர் சுருணா திவாகரன் 'சுயமரியாதை இயக்கம் இருப்பும் நம் பொறுப்பும்' என்ற தலைப்பில் பிறப்பால் யாரும் உயர்ந்தவர் இல்லை என்ற தத்துவத்துடன், சமூகத்தில் தாழ்த்தப்பட்ட மக்களின் வாழ்வுரிமையைப் பாதுகாத்து, தமிழ்நாட்டின் அரசியல், பண்பாடு, சமூகத்தில் பெரும் தாக்கத்தை ஏற்படுத்திய ஒரு புரட்சிகர சுயமரியாதை இயக்கத்தைப் பற்றிக் கூறி கருத்துரையாற்றினார். நிறைவாக கழகத் தலைவர் கொளத்தூர் மணி, சுயமரியாதை இயக்கம் ஒரு மீள்பார்வை என்ற தலைப்பில் சுயமரியாதை

காவி ரி மி ப ஸ்ரீ ஸ்ரீ வ ஷீ ஸ்ரீ ஸ்ரீ !

திராவிட இயக்க ஆதரவாளரும் தமிழ்த் தேசிய செயற்பாட்டாளருமான வழக்குரைஞர் விஜய் எழுதிய "காவி ரி மி ப பெருநிலம்"



வெளியீட்டு நிகழ்வு (03.01.25) அன்று மாலை 5.00 மணி அளவில் ஈரோடு சம்பத் நகரில் உள்ள கட்டோக்கஜா ரெஸ்டாரன்ட் ஆருத்ரன் அரங்கத்தில் நடைபெற்றது. கற்றல் கலையக மாணவர்கள் சார்பாக தமிழ்த்தாய் வாழ்த்து பாடினர். வேர்கள் தமிழ் நாட்டார் கலைக்குழு சார்பாக அரங்கம் அதிர பறை இசை நிகழ்த்தப்பட்டது. வழக்கறிஞர் யோகேஸ்வரி வரவேற்புரையாற்றினார். மருத்துவர் வினிசா (மகரந்தம் வாசகர் வட்டம் ஒருங்கிணைப்பாளர்) தொடக்கவுரையாற்றினார். வழக்கறிஞர். செயல்பிரகாசம் நூல் அறிமுக உரையாற்றினார்.

கழகத் தலைவர் கொளத்தூர் மணி, தி.வேல்முருகன் (தமிழக வாழ்வுரிமைக் கட்சித் தலைவர், பண்டுட்டி சட்டமன்ற உறுப்பினர்) இணைந்து நூலை வெளியிட்டனர். இலங்கை வட மாகாண மேனாள் அமைச்சர் அனந்தி சசிதரன் நூலைப் பெற்றுக்கொண்டு வாழ்த்துரையாற்றினார். வழக்குரைஞர் விஜய், நூல் இயற்றிய அனுபவத்தைக் கூறி ஏற்புரையாற்றினார். காரா பதிப்பகம் தடா மதி (எ) கிருஷ்ணமூர்த்தி நன்றியுரையாற்றினார். பேரன்பு (தமிழ்நாடு மாணவர் கழக சென்னை மாவட்ட ஒருங்கிணைப்பாளர்) ஒருங்கிணைத்தார். இதில் ப. ரத்தினசாமி (கழக மாநில அமைப்புச் செயலாளர்), கோவை ரகுபதி, கரூர் காமராஜ், காவை அவினாசி ஆகிய கழகத் தோழர்கள், தமிழக வாழ்வுரிமைக் கட்சியினர் மற்றும் தோழமை இயக்கத் தோழர்கள் கலந்துகொண்டனர்.

இயக்க வரலாற்றையும், இயக்க நூற்றாண்டு விழாவை மகிழ்ச்சியோடு எடுப்பதோடு மட்டும் இல்லாமல் பொறுப்போடு, மிகுந்த அக்கறையோடு சிந்திக்க வேண்டும் என்றும், எந்தெந்த வழிகளில் எடுத்துச் செல்லலாம் என்றும், இப்போது ஓரளவுக்கு நமக்கு உடன்பாடாக இருக்கிற திராவிட மாதல் அரசை நம் கொள்கைக்காக பயன்படுத்திக் கொள்வதைப் பற்றியும், அவர்களுக்கு அழுத்தம் கொடுப்பதைப் பற்றியும் எல்லாம் பேச வேண்டிய தேவையாக இருக்கிறது எனக் கூறி நிறைவுரையாற்றினார்.

காஞ்சிபுரம் வெங்கடேசன் நன்றியுரையாற்றினார். காஞ்சிபுரம் மாவட்டக் கழகப் பொறுப்பாளர்கள் ரவிபாரதி, ஏழுமலை, ராமஜெயம், மற்றும் மா. பெ. பொ. கட்சியினர், விசிக்-வினர் மற்றும் இடதுசாரி அமைப்பினர் கலந்து கொண்டனர்.

சேரன்மாதேவி குருகுலத்தில் பணிபுரிந்தாரா ஜீவா?

ஜீவாவின் பெரியார் மீதான விமர்சனம் [10] - கொளத்தூர் மணி

தோழர் ஜீவா அவர்களின் காலத்தில் அவரது கருத்துக்களை நேரடியாக அறிந்து எழுதப்பட்டுள்ள தோழர் இஸ்மத் பாஷா, தோழர் கே.பாலதண்டாயுதம் ஆகியோரின் வாழ்க்கை வரலாற்று நூல்களில் பல செய்திகள் பதிவாகியுள்ளன. அவற்றுள் முதன்மையானது சிராவயல் காந்தி ஆசிரமம் (பள்ளி வாசகசாலை) பற்றியது; அதாவது இந்த ஆசிரமத்தை தோழர் ஜீவானந்தம்தான் உருவாக்கினார் என்ற ஒரு அத்தீமமாக எழுப்பப்பட்டுள்ள மாய பிம்பம்.

தோழர் அ.ப.பாலையன் தொகுப்பாசிரியராக இருந்து தொகுத்த “ஜீவா தேடிய மானுடம்” என்ற நூலின் நான்காம் கட்டுரையான ‘பெரியார் ஜீவா - உறவும் பிரிவும்’ என்ற கட்டுரையில் “நீண்ட நாட்கள் நடைபெற்ற கேரள மாநிலம் வைக்கம் போராட்டத்திலும் ஜீவா பங்கேற்றார் (1924)”, (நூலில் 1924 என கட்டுரை ஆசிரியர் குறிப்பிட்டு இருந்தாலும் 1924 ஏப்ரல் முதல் 1925 டிசம்பர் வரை போராட்டம் நடந்தது) என்றும்

“சேரன்மாதேவி குருகுலத்தில் ஆசிரியராகப் பணியாற்றிய ஜீவா, அங்கு நடைபெற்ற அநீதிக்கு எதிராக போராட்டத்தில் ஈடுபாடு, வரதராஜர் நாயுடு போன்றோருடன் பங்கேற்றார் (1923)” என்றும் குறிப்பிடப்பட்டுள்ளது.

சேரன்மாதேவி போராட்ட வடிவம்!

சேரன்மாதேவி போராட்டம் என்பது ஆர்ப்பாட்டம், மறியல், முற்றுகை என்ற வடிவங்களில் நடந்தது அல்ல; காங்கிரஸ் கமிட்டி கூட்டங்கள், காந்தியாரின் பேச்சுவார்த்தை, தமிழர் கூட்டம், தமிழர் இயக்கம் என்ற பெயர்களோடு கானாடுகாத்தானில் நடைபெற்ற புரவலர் கூட்டம், விவாதம், செய்தி ஏடுகளிலும் இதழ்களிலும் விவாதம் என்ற முறையில்தான் நடந்தது. அவை அரசியல் உலகில் பெரும் விவாதத்தையும் பரபரப்பையும் உருவாக்கி இருந்தன. எனவே ஜீவா சேரன்மாதேவி குருகுலப் போராட்டத்தில் பங்கேற்றார் என்பதை ‘பொய்யைக்கூட பொருத்தமாக சொல்ல முடியாத’ ஒரு பொய்யாகத்தான் இருக்க முடியும் என்று கடந்து போவதைத் தவிர வேறு வழி இல்லை.

அந்தப் பத்தியில் மேற்கண்ட வரிகளுக்கு முன்னர் உள்ள சொற்கள் “சேரன்மாதேவியில் குருகுலத்தில் ஆசிரியராகப் பணியாற்றிய ஜீவா” என்ற வரிகள் குறித்தும் விவாதிக்க வேண்டி உள்ளது. சேரன்மாதேவி குருகுலம் பற்றியும், அதில் பயின்ற மாணவர்களுக்குப் பாடம் எடுத்த ஆசிரியர்கள், பிற பொறுப்பாளர்கள் என்பவற்றை அறிந்து கொள்வது தேவையாகிறது.

தமிழ் குருகுல வித்யாலயம் என்ற பெயரோடு முதலில் குருகுலம் தொடங்கப்பட்டது கல்லிடைக்குறிச்சியில் ஆகும். வ.வே.சு. அய்யரை ஆச்சாரியாராகக் கொண்டு 08.12.1922 அன்று அது தொடங்கப்பட்டது. ‘தொடக்க நாளில் ஆச்சாரியார், திராமகாதேவா அய்யர், தேசிய கலாசாலை உபாத்தியாயர் கிருஷ்ண அய்யர், கோமதி சங்கர தீட்சதர், ரா அனந்தகிருஷ்ணன் ஆகியோரோடு, மாணவர்கள் சத்யானந்தன், ராமானந்தன் (இவர்கள் உப ஆச்சாரியார் திராமகாதேவ அய்யரின் மகன்கள் தான்) ஆகியோர் படை சூழ, சுப முகூர்த்தத்தில் வித்தியாரம்பம் (கற்றலைத் தொடங்குதல்) செய்து, தியாகத்தின் பெருமை, ஸநாதன தர்மத்தின் மஹிமை, தத்துவங்கள் பற்றி போதனை (கற்பித்தல்) செய்தார். ஸநாதன சந்தியா வந்தனாதிகளுக்குப் பிறகு சன்னதி தெருவிலும் மாட வீதிகளிலும் பஜனை செய்து அரிசி வசூல் செய்தனர்.’

இந்த செய்திகள் குருகுலத்தில் தொடர்ந்து பேணப்பட்டு வந்த ‘குருகுல தினசரி குறிப்பேடு’ கூறும் செய்திகள் ஆகும். அதாவது கல்லிடைக்குறிச்சியில் குருகுலம் சுபமுகூர்த்தத்தில் தொடங்கப்பட்டு, மாணவர்களுக்கு சனாதன தர்மம் போன்ற தத்துவங்கள் தொடக்கப் பாடமாக கற்பிக்கப்பட்டு, சன்னதி வீதி மாட வீதிகளில் (அக்ரஹாரத்துக்குள் என்று புரிந்துகொள்ள வேண்டும்.) பஜனை பாடி அரிசி வசூலித்து பிராமண தர்மமான பிச்சாந்தேகி (பிச்சை எடுப்பதுதான்) யோடு தொடக்க விழா நிறைவுபெறுகிறது. விளையும் பயிர் முளையிலேயே தெரியும் என்ற பழமொழி ஞாபகத்துக்கு வருகிறது அல்லவா?

குருகுலம் நடத்த மேலும் அதிக பரப்புள்ள நிலம் தேவை என்ற போது பெரியாரின் நன்சபரும், பெரியாரோடு காஞ்சிபுரம் மாநாட்டில் காங்கிரசில் இருந்து விலகி சுயமரியாதை இயக்கத்தில் இயங்கியவருமான கானாடுகாத்தான் வை.சு.சண்முகம் சேரன்மாதேவியில் வாங்கிக்கொடுத்த 30 ஏக்கர் நிலத்தில் புதிதாக கட்டப்பட்ட கட்டடங்களுக்கு குருகுலம் இடம்பெயர்ந்தது. அந்த சேரன்மாதேவி குருகுலத்தில்தான் ஜீவா ஆசிரியராகப் பணியாற்றியதாக, தோழர் டி.செல்வராஜ் எழுதிய ‘ஜீவானந்தம்’ என்ற நூலில் 26-ஆம் பக்கத்தில் குறிப்பிடப்பட்டிருக்கிறது.

ஆசிரியர்கள் பற்றி குறிப்புகள்!

அதுதொடர்பான சில செய்திகளை அறிந்துகொள்வது நல்லது. ஆய்வாளர் பழ. அதியமான் அவர்களின் “சேரன்மாதேவி - குருகுலப் போராட்டமும் திராவிட இயக்கத்தின் எழுச்சியும்” என்ற ஆய்வு நூலில் இருந்து சில செய்திகளைப் பதிவிட விரும்புகிறோம். அந்நூலின் 33-ஆம் பக்கத்தில், V.V.S. Iyer: A Critical Studies என்ற நூலின் 48, 49-ஆம் பக்கங்களில் உள்ள செய்தியாக, பெரும்பாலும் பெயருடன் உள்ள குறிப்புகளின்படி மாணவர்களின் எண்ணிக்கை 25 - 27 பேர்; அதே நூலின் பக்கம் 109-இல் வெளியாகி உள்ள 05.07.1925 நாள் இட்ட குடி அரசு ஏட்டில் வெளிவந்துள்ள பெரியாரின் அறிக்கையின் படி - 18 பேர்; 211-ஆம் பக்கத்தில் எடுத்துக்காட்டி இருக்கிற சுத்தானந்த பாரதியின் ‘ஆத்ம சோதனை’ என்ற நூலில் குருகுல வாழ்க்கை என்ற தலைப்பில் எழுதியுள்ள செய்திகளின்படி மாணவர் எண்ணிக்கை 20 பேராகும்.

அந்நூலின் 34-ஆம் பக்கத்தில் ஆய்வாளர் பழ.அதியமான் மாணவர்கள் குறித்த பெயர்களைப் பட்டியலெடுத்து ஒவ்வொரு நூலாசிரியர்கள் சொல்லியுள்ள பெயர்களை நீக்கியும், சேர்த்தும் குறிப்பிட்டுள்ளது ‘ஏறத்தாழ 25 மாணவர்கள்’ என்பதாகும். சராசரியாக 25 மாணவர்கள் என்றே கணக்கு வைத்துக் கொள்வோம். அவர்களிலும் சத்யானந்தம், ராமானந்தம் ஆகியோர் திரா. மகாதேவ்யயரின் பிள்ளைகள்; கிருஷ்ணமூர்த்தி, சுபத்ரா ஆகியோர் வ.வே. சு அய்யரின் பிள்ளைகள். மாணவர்கள் எண்ணிக்கையைப் பார்த்தோம்; இப்போது ஆசிரியர்கள், பிற ஊழியர்கள் எண்ணிக்கையைப் பார்ப்போம். குருகுலத்தில் பணியாற்றிய சுத்தானந்த பாரதியின் ‘ஆத்ம சோதனை’ நூலில் குறிப்பிட்டுள்ளவற்றைப் பார்ப்போம்.

தலைவர், ஆச்சாரியார்: வ.வே.சு அய்யர்
உப தலைவர், உப ஆச்சாரியார்: திராமகாதேவ அய்யர்
காரியதரிசிகள்: சுப்பையர், அனந்த கிருஷ்ணன்.
இலக்கியம், கல்வி, விளம்பரம், பத்திரிகை, காரிய நிர்வாகி: சுத்தானந்த பாரதி
ஆசிரியர்கள்: நாராயண அய்யர், சும்பலிங்கம் பிள்ளை
தமிழ் - இசை ஆசிரியர்: முத்தையர்
சமஸ்கிருத ஆசிரியர்: வெங்கடாசல சால்திரி

பணம் வசூலிப்பவர்: வெங்கு, ராமச்சந்திரன், திருத்தொண்டர்.
கணக்கர், ஹிந்தி ஆசிரியர்: கண்ணபிரான்
சரித்திர ஆசிரியர்: கா.சிவராம அய்யர்
தமிழறிஞர் தா.மு.சொர்ணம் பிள்ளை
கிலக்ஷ்மண சர்மா.....ஆகியோர் ஆவர்.

பணம் வசூலிப்பவர்கள் மூன்று பேரைக் கழித்தாலும் 13 ஆசிரியர்கள்; குருகுலத்தில் பயின்ற சுமார் 25 மாணவர்களுக்குப் பாடம் கற்பித்துக் கொண்டிருந்தார்கள். இவ்வாறான சூழலில் மற்றொரு ஆசிரியர் தேவைப்பட்டிருப்பாரா? தேவைப்பட்டிருந்தாலும் ஆசிரியர் பணிக்கு ஜீவாவை அமர்த்தி இருப்பார்களா? முன்னறிமுகம் இல்லாத, எங்கோ இருந்து வந்த, 18 வயது இளைஞனை, ஜாதி ஆணவம் கொண்ட ஆசிரமத்தார் ஆசிரியர் பணி அளித்து ஆதரிப்பார்களா? என்ற கேள்விகள் எவர் ஒருவர் மனதிலும் எழுவது இயல்பே ஆகும். விடையும் எதிர்மறையாகத்தானே இருக்க முடியும். ஆனால் எழுதியுள்ளார்கள், ஜீவா சேரன்மாதேவி குருகுலத்தில் பணியாற்றினார் என்று!?

சிராவயலில் ஜீவா பேசியது உண்மையா?

அடுத்த செய்தி சிராவயல் காந்தி ஆசிரமத்துக்கு வருகை புரிந்த தலைவர்கள் குறித்ததாகும். மேற்குறிப்பிட்ட ஜீவாவிடம் இருந்து செய்திகளை நேரடியாக பெரும் வாய்ப்பைப் பெற்றிருந்த இரண்டு வாழ்க்கை வரலாற்று ஆசிரியர்களும், வராமசாமி அய்யங்கார், வ.உ.சி, காந்தியார் என்ற மூன்று ஆளுமைகளின் வருகை பற்றி மட்டுமே குறிப்பிட்டுள்ளனர்.

மேற்குறிப்பிட்டுள்ள ஆளுமைகளில் காந்தியாரை ஜீவா பாகனேரியில் சந்தித்து உரையாடி உள்ளார். ஆனால் காந்தியார் ஒரு பயணத்தின் வழியில் சிராவயல் வந்து வாசித்தளித்த வரவேற்புகளைப் பெற்றுக்கொண்டு சென்றிருக்கிறார்; ஆனால் ஜீவாவின் வாழ்க்கை வரலாற்று ஆசிரியர்கள் குறிப்பிட்டிருப்பதைப் போல வர்ணாசிரமம் குறித்து உரையாடலோ, ஜீவாவிடம் “நீங்கள்தான் நாட்டின் சொத்து” என்று கூறியிருப்பதற்கு வாய்ப்பே இல்லை என்பதை முன்னரே நிறுவியிருக்கிறோம்.

ஆனால் வரா சிராவயல் ஆசிரமத்திற்கு வந்திருந்தாகவும் அப்போது ஜீவா ‘நாடும் இளைஞர்களும்’ என்ற தலைப்பில் ஒரு மணி நேரம் பேசியதாக தோழர் இஸ்மத் பாஷா தனது ‘ஜீவானந்தம் வாழ்க்கை வரலாறு’ (1946) பக்கம் 16-இல் குறிப்பிட்டுள்ளார். தோழர் பாலதண்டாயுதமும் தனது ‘ஜீவா வாழ்க்கை வரலாறு’ நூலில் பக்கம் 31, 32-இல், பிரபல எழுத்தாளர் வ.ரா. அவர்கள் சிராவயல் ஆசிரமத்திற்கு வருகை தந்தார். அன்று அங்கு நடந்த பொதுக்கூட்டத்தில் வ.ரா. வும் ஜீவாவும் சொற்பொழிவாற்றினார்கள். ‘நாடும் இளைஞர்களும்’ என்ற பொருள் பற்றி பேசிய ஜீவா தனித் தமிழிலேயே தனது சொற்பொழிவை பேசி முடித்தார். ஒரு பிற மொழி சொல் கூட கலவாமல் அவர் நிகழ்த்திய பிரசங்கம் வ.ரா. அவர்களைப் பிரமிக்க வைத்தது. இந்த மாதிரி பிரசங்கத்தை நான் கேட்டதே இல்லை என்று தனது பாராட்டினைத் தெரிவித்தார். ஆனால் இத்தகைய தமிழ் அறிஞரை தமிழகத்திற்கும் பயன்படுத்த வேண்டும் என்று எண்ண மேலீட்டால் வ.ரா. அவர்கள் ஜீவாவுக்கு அறிவுரை கூறியதாவது:

“நான் உங்களை மன்றாடிக் கேட்டுக்கொள்கிறேன், தமிழ்நாட்டின் நன்மையை உத்தேசித்து தயவு செய்து தனித்தமிழை விட்டு விடுங்கள். நீங்கள் என்னதான் அபூர்வமாகப் பேசினாலும் உங்களுடைய தனித்தமிழைப் பாமர மக்களால் புரிந்துகொள்ள முடியாது. இது ஜனங்களுடைய மொழி அல்ல,” என்றார் அறிஞர் வ.ரா. (ஜீவா என்கிறொரு மானுடன்: பொன்னலன். பக்கம்- 23. 1982)

ஆக எழுத்தாளர் வ.ரா அவர்களின் வருகை பற்றியும் இந்நூலில் வ.உ.சி அவர்களின் வருகை பற்றியும் காந்தியார் வருகை பற்றி உண்மை அல்லாத பதிவு மட்டுமே உள்ளனவே தவிர மற்ற எவரின் வருகை குறித்தும் எந்த ஒரு ‘ஜீவாவின் வரலாற்றாசிரியரும்’ கூறவில்லை.

மற்றொரு தலைவர் இதே காலகட்டமான 1926, 1927 ஆகிய இரண்டு ஆண்டுகளிலும் வருகை தந்துள்ளார். ஏற்கெனவே குறிப்பிடப்பட்டுள்ள எழுத்தாளர் வ.ரா அவர்களே அந்தத் தலைவரோடுதான் வந்துள்ளார்; ஆனால் ஏன் அவர் பெயர் மட்டும் பதிவிடப்படவில்லை விவரங்களை அடுத்த கட்டுரையில் காண்போம்.

அரணாக நிற்கிறது தமிழ்நாடு அரசு!

“அனைத்து ஜாதி இந்துக்களும் அர்ச்சகர் ஆகலாம்” என்ற சட்டத்தை அமல்படுத்தி இந்து சமூகத்தின் தன்மானத்தை மீட்டது திராவிட மாடல் ஆட்சி. ஆனால் நீதிபதி ஜி.ஆர்.சுவாமிநாதன் பிராமணர் அல்லாத இந்து அர்ச்சகர்களின் நியமனத்தை ரத்து செய்து பிராமணர்கள் மட்டுமே அர்ச்சகராக இருக்க முடியும் என்று தீர்ப்பு அளித்தார். பார்ப்பனரல்லாத சூத்திர, பஞ்சம இந்துக்களை இப்படி நீதிமன்றம் அவமதித்த போது பாஜகவும் இந்து முன்னணியும் எங்கே போயின?.. இந்துக்களின் தன்மானத்துக்காக அரசு கொண்டுவந்த சட்டத்தை நீதிமன்றம் அவமதிக்கலாமா என்று அண்ணாமலைகள் பொங்கினார்களா?..

பார்ப்பனியம் சக இந்துக்களை அவமதிக்கும் போது வெட்கம், மானம் இன்றி மண்டியிட்டுக் கிடப்பார்கள். அதுதான் ஆகமம் என்று நியாயம் பேசுவார்கள். திருப்பரங்குன்றத்தில் முருகன் கோயிலுக்குள் தீப விளக்கு ஏற்ற வேண்டும் என்பதுதான் ஆகமம் என்று அந்த கோயிலின் அர்ச்சகர்களே கூறுகிறார்கள். ஆனாலும் கூட தர்காவுக்கு அருகில் உள்ள எல்லைக்கல்லை தீபத்துடன் என்று கூறி அதில்தான் விளக்கேற்ற வேண்டும் என்று நீதிமன்றத் தீர்ப்பையும் தங்களுக்கு சாதகமாக பெற்றிருக்கிறார்கள். இஸ்லாமியர்கள் மீதான வெறுப்பைத் தூண்ட ஆகமங்களை மீறலாம் தவறில்லை என்கிறார்கள்.

இந்து மதம் என்ற வேத தர்மம் ஆகமத்தைக் காட்டி சூத்திர பஞ்சமர்களை அவமதிக்கிறது; புண்படுத்துகிறது இந்துத்துவ அரசியல் இஸ்லாமியர்கள் எதிர்ப்புக்காக ஆகமத்தை மீறுகிறது. இதற்கு சூத்திர பஞ்சமர்களை தனக்கு அடியாட்களாக அழைக்கிறது. அர்ச்சகர் நியமனத்தில் ஆகமத்தை வலியுறுத்தும் நீதிமன்றம், விளக்கேற்றும் பிரச்சனையில் ஆகமத்திற்கு எதிராக தீர்ப்பளிக்கிறது. இந்த நிலையில் இந்துக்களின் தன்மானத்திற்கும் இஸ்லாமியர்களின் உரிமைக்கும் பாதுகாப்புக்கும் அரணாக நிற்கிறது தமிழ்நாடு அரசு. பார்ப்பனிய “பாதம் தாங்கி”கள் இந்து விரோத ஆட்சி என்று கூக்குரலிடுகிறார்கள்."

